

امیرن - پھر اوس ۱۰۰۰ کو اپنے گھر میں کیوں آنے دیا۔
 بیگم صاحب - اے بوا تو کرتھی۔ میں کیا جانتی تھی کہ اس سے میان سے لگا سکا ہے۔
 جس دن معلوم ہو گیا۔ میں نے کھڑے کھڑے بحال دیا۔
 امیرن - مگر بیگم ایک بات کہو گی خدا لگتی۔ آپ کی خدمت بہت کی۔
 بیگم - یہ خوب کہی۔ میان کو چھینا تھا۔ اب کیا اس سے بھی گئی گذری۔ اس بڑھیا کو
 کیا سمجھتے ہو۔ ان سے بھی کسی زمانے میں میان سے تھی۔
 امیرن - (فقہہ لگا کے) نہیں بیگم صاحب۔

بیگم صاحب - کیا میں جھوٹ کہوں گی جب ہی تو وہ دہراتی تھی کہ اپنا عوض لیلو گی۔
 امیرن - بہو صاحب تو پھر آپ کو نہیں چاہئے تھا۔ بس سرے کی حرم کو اپنی جو تیان۔
 بیگم صاحب - بوا ان لوگوں کو یہ لحاظ کہاں۔ سچ کہوں مجھے بھی یہ بات ناگوار ہوئی۔
 ان کے منہ پہ کہتی ہوں۔ آج کو نئی چھائی کے چلنے بس سرے کی حرم کے جو تیان مارینا
 کل کو ساس کو مارینگی۔

امیرن - نہیں خدا نہ کرے۔ مگر تان بات کہنے ہی میں آتی ہے۔ ان دونوں بڑھیوں
 نے بہو صاحب بیچاری کو ایسے کو پئے دیے کہ آخر کز بیچاری چھین مار مار کے رونے لگی
 میرا یہ حال تھا کہ اٹھاروں پر لوٹ رہی تھی۔ جی چاہتا تھا کہ دونوں بڑھیوں کا نہ
 فوج لون۔

رسوا - تائین - تائین - یہ غصہ۔

ذو کیے گا ذرا طبیعت کو

کہیں ایسا ہونکہ شفقت ہو

امراؤ۔ مرزا صاحب غصے کی بات ہی تھی۔ ایک انسان کو اتنا ذلیل سمجھنا انسانیت
 سے بعید ہے۔

رسوا۔ میرے نزدیک تو کوئی ایسی بات نہ تھی جس پر آپ کو اتنا غصہ آیا۔ وہ دونوں
 بڑھیوں سچ کہتی تھیں۔ اور تان کی مان بھی بیچاری ناحق تھی۔ حق تو یوں ہے
 اب آپ چاہے بڑا تائین۔ چاہے بھلا۔

امراؤ۔ وہ مرزا صاحب آپ خوب انصاف کرتے ہیں۔

رسوا۔ جی مان میرے نزدیک انصاف یہی ہے۔ اس معاملے میں آپ بھی ایک حد تک بے قصور تھیں۔ سارا قصور اکبر علیخان کا بوی کا تھا۔
امراؤ۔ اون پجاری کا کیا قصور تھا۔

رسوا۔ ایسا قصور تھا اگر میری بوی ایسا کرتی۔ تو فوراً ڈولی بلوا کے اون کے ٹیکے بھجوادیتا۔ اور چھ مہینے تک صورت نہ دیکھتا۔ آجھا ایک بات پوچھتے ہیں۔
اکبر علیخان نے جب یہ واردات سنی تو کیا کہا۔

امراؤ۔ کیا کہا۔ تہن کی مان پر خوب چیخے۔ خوب چلائے۔ کہدیا۔ خبردار۔ یہ ڈائن۔ ہمارے گھر میں نہ آنے پائے۔ کئی مہینے تک اوسکا آنا جانا موقوف رہا۔ جب بڑے خان صاحب آتے ہیں تو وہ پھر آنے لگی۔ یہ فیضہ اون کے آگے چھیرا گیا تھا۔ وہ اونچے اکبر علیخان کی بوی پر غصا ہوئے۔

رسوا۔ بڑے کی عقل صحیح تھی۔
امراؤ۔ عقل صحیح تھی۔ یا سٹھا گئے تھے۔ ذرا تہن کی مان پاؤں دبا دیا کرتی تھی۔
اسی سے اوسکی پڑچک لیتے تھے۔ کیون نہ پڑچک لیتے۔ تہن کی مان اونکی پڑانی آشنا تھی۔

رسوا۔ پھر آپ ہی قائل ہوئیے۔ یہ عین وضعداری تھی۔ آجھا۔ آپ ایک بات اور بتا دیجئے۔ تہن کی مان جوانی میں کوئی دنڈی تھی یا گھر گرت۔ اور بوا امیرن کون تھیں۔
امراؤ۔ تہن کی مان ٹوی دھیننی تھی۔ جوانی میں خراب ہو گئی تھی۔ بوا امیرن ایک دیہاتی عورت تھیں اُکاکا مکان سنڈیلے کے ضلع میں تھا۔ ایک جوان بنیا تھا وہ بھی بڑے خا صاحب کے پاس نوکر تھا۔ ایک لڑکی تھی۔ وہ کہیں باہر یہاں ہی تھی۔
رسوا۔ بوا امیرن سے اور بڑے خا صاحب سے کوئی تعلق نہ تھا۔

امراؤ۔ نہ خدا کو جان دینا ہے امیرن بڑی نیک عورت تھی۔ سارا معاملہ کہتا تھا کہ وہ جوانی میں رائڈ ہو کے میرے یہاں نوکری کو آئی تھی اوسدن سے کسی نے اوسکو بدراہ نہیں دیکھا۔

رسوا۔ پورے واقعات آپ کے بیان سے مجھ کو معلوم ہو گئے۔ اب پوچھیے آپ کیا پوچھتی ہیں؟

امراؤ۔ تو کیا کوئی مقدمہ آپ فیصلہ کرنے بیٹھے ہیں۔

رسوا بہت بڑا مقدمہ ہے۔

بات یہ ہے کہ عورتیں تین طرح کی ہوتی ہیں۔ ایک نیک نعتیں۔ دوسری خرابیں۔ تیسری۔ بازاریاں اور دوسری قسم کی عورتیں طبعی دو طرح کی ہوتی ہیں۔ ایک تو وہ جو چوری چھپے عیب کرتی ہیں۔ دوسری وہ جو مکمل کھلا بدکاری پر اوتا رو ہو جاتی ہیں۔ نیک نعتوں کے ساتھ صرف وہی عورتیں مل سکتی ہیں جو بدنام نہ ہو گئی ہوں۔ کیا تمہیں اتنی سمجھ نہیں ہے کہ وہ بیچاریاں جو تمام عمر چار دیواریوں میں قید رہتی ہیں۔ ہزاروں قسم کی مصیبتیں اٹھاتی ہیں۔ اچھے وقت کے تو سب ساتھ ہوتے ہیں۔ مگر بڑے وقت میں یہی بیچاریاں ساتھ دیتی ہیں۔

جس زمانے میں اون کے شوہر جوان ہوتے ہیں۔ دولت پاس ہوتی ہے تو اکثر باہر داریاں فرسے اڑھاتی ہیں۔ مگر غلٹی اور بڑھاپے کے زمانے میں کوئی پرسان حال نہیں ہوتا۔ ان وقتوں میں وہی طرح طرح کی تکلیفیں اٹھاتی ہیں۔ اور بڑوں کی جان کو صبر کرتی ہیں۔ پھر کیا ادھیں اسکا کوئی فخر نہوگا۔ یہی فخر اٹھاتا ہوتا ہے کہ وہ خراب عورتوں کو بہت ہی بڑی بگاہ سے دیکھتی ہیں۔ انہما کا ڈیسل سمجھتی ہیں۔ توبہ اور استغفار سے خدا گناہ معاف کر دیتا ہے مگر یہ عورتیں بھی نہیں معاف کرتیں۔ دوسری بات یہ ہے کہ اکثر ایسا دیکھا گیا ہے کہ گھر کی عورت کیسی ہی خوبصورت خوب سیرت اور خوش سلیقہ کیوں نہوے وہ تو مرد بازار والیوں پر جو اونچے صورت اور دوسری صفوں میں بدرجہا بدتر ہیں فریفتہ ہو کر ادھیں عارضی طور سے یا مدت لمبے کے لئے ترک کر دیتے ہیں۔ ایسے ادھنگو گمان کیا بلکہ یقین ہے کہ یہ کسی نہ کسی قسم کا جادو ٹوٹنا ایسا کر دیتی ہیں جس سے مرد کی عقل میں نور آجاتا ہے۔ یہ بھی اتنی ایک قسم کی نیکی ہے۔ ایسے کہ وہ اس حال میں اپنے مردوں کو الزم نہیں دیتیں بلکہ بدکاری اور عورتوں ہی کو مجرم ٹھہراتی ہیں۔ اس سے زیادہ ادھکی محبت کی اور کیا دلیل ہو سکتی ہے۔

امراؤ۔ یہ تو سب صحیح ہے مگر مرد کیوں ایسے بے وقوف بنجاتے ہیں۔

رسوا۔ اسکی وجہ یہ ہے کہ انسان کے فرائض میں جدت پسندی ہے۔ ایک حالت میں زندگی

بسر کرنے سے خواہ وہ حالت کیسی ہی عمدہ کیوں نہ ہو۔ طبیعت اوکٹا جاتی ہے۔ وہ چاہتا ہے کہ کسی نہ کسی کا تیراوسکی حالت زندگی میں پیدا ہو۔ شاہد ان بازاری کے ساتھ معاشرت کرنے میں اسے ایک قسم کی نئی لذت ملتی ہے جو کبھی اس کے خیال میں تھی یہاں بھی ایک ہی کے تعارف پر اکتفا نہیں کرتا۔ بلکہ جدت کی تلاش میں روز نئے کم دن پر چھوٹتا ہے اور نئے گھر دیکھتا پھرتا ہے۔

امراؤ۔ مگر سب مرد ایسے نہیں ہیں۔

رسوا۔ ہاں یہ سچ ہے۔ اسکی وجہ یہ ہے کہ حسن معاشرت کے قانون نے اس امر کو میوب قرار دیا ہے۔ جو شخص ایسا کرتے ہیں ان کے عزیز و اقارب دوست احباب ملامت کرتے ہیں اس خوف سے اکثر جرات نہیں ہوتی۔ مگر جب اخوان انشیاطین کی صحبت میں بیٹھنے کا اتفاق ہوتا ہے وہ طرح طرح کی لذتوں کا ذکر کر کے ایک عجیب قسم کا شوق اور کئی طبیعت میں پیدا کر دیتے ہیں۔ ایسے وہ خوف ان کے دل سے نکل جاتا ہے۔ آپ کو اس بات کا اچھی طرح اندازہ ہوا ہو گا کہ جو لوگ پہلے پہل دنڈی کے مکان پر جاتے ہیں۔ انکو اخلاصے راز کا کس قدر خیال ہوتا ہے۔ کوئی دیکھتا نہ ہو۔ کوئی سن نہ لے۔ دو آدمیوں کے سامنے تو بولنے کا کیا ذکر۔ نخلیے میں بھی منہ سے بات نہیں نکلتی۔ مگر رفتہ رفتہ یہ حالت بالکل زائل ہو جاتی ہے۔ خلاصہ یہ کہ چند ہی روز میں پورے بے غیرت ہو جایا کرتے ہیں۔ پھر کیا ہے دن و ناٹے سرچوک رنڈیوں کے کمروں پر کھٹ کھٹ کر کے چڑھنا۔ گاڑی میں کھرکیاں کھولنے کے ساتھ بیچکر بسر کرنا۔ ہاتھ میں ہاتھ لے کے میلے تماشوں میں لیے پھرنا۔ ان سب باتوں کو فخر سمجھنے لگتے ہیں۔

امراؤ۔ یہ تو صحیح ہے۔ مگر ظہور دن میں ان باتوں کو چندان میوب نہیں سمجھتے۔ رسوا۔ خصوصاً دہلی۔ لکھنؤ میں۔ اور یہی ان شہروں کی تباہی اور بربادی کا باعث ہوا۔ دیہات اور قصبہات میں ایسے شریر لوگوں کی صحبت کم ملتی ہے جو جو انوں کو ان بدکاریوں پر آمادہ کریں۔ دوسرے دن ان کی رنڈیوں کو اس قدر اقتدار حاصل نہیں ہے۔ ایسے وہ دوسرا اور زمینداروں کی مطیع فرمان ہوتی ہیں۔ اور بہت ہی ڈرتی ہیں کیونکہ انکا آذوقہ بلکہ زندگی ان کے دست قدرت میں ہے۔ ایسے

اوپنی اولاد سے بہت ہی چوری چھپے لمتی ہیں۔ اور شہروں میں تو آزادی ہے۔
کون کسکا دباؤ مانتا ہے۔ اوسکی کا یہ نتیجہ ہے۔

احراؤ۔ مگر دیہاتی جب بگڑتے ہیں تو حد سے زیادہ بگڑ جاتے ہیں۔ مثلاً میان
ارضہ علی کا واقعہ آپ سن چکے ہیں۔

رسوا۔ اسکا یہ سبب ہے کہ وہ ان لذتوں سے بالکل نا بلد ہوتے ہیں۔ جب انکو
اسکا چرکا پڑتا ہے تو وہ اسکی حد سے زیادہ قدر کرتے ہیں۔ اور اہل شہر کچھ نہ کچھ
آگاہ ہوتے ہیں۔ اسلئے اون کو زیادہ شغف اور اہٹناک نہیں ہوتا۔

رسوا۔ ہاں وہ آپ کی نوچی کیا ہوئی۔ اُسے بے بھلا سنا نام تھا۔

احراؤ۔ آبادی۔

رسوا۔ آبادی۔ صورت تو اچھی تھی۔ میں نے اسوقت میں دیکھا تھا۔ جب
تو اسکا سن کوئی دس گیارہ برس کا تھا۔ جوانی میں تو اور کھرمی ہوگی۔

احراؤ۔ مرزا صاحب آپ کو خوب یاد ہے۔

رسوا۔ یاد کو کیا چاہئے۔ واقع میں بہت قطعہ عورت ہوگی۔ ہم بھی اسی نظر سے
دیکھنے تھے کہ کبھی تو جوان ہوگی۔

احراؤ۔ قویہ کہئے۔ آپ بھی بی آبادی کے امیدواروں میں تھے۔

رسوا۔ سزا۔ امر او جان۔ میری ایک بات یاد رکھنا۔ جہاں کوئی حسین عورت نظر
پڑے۔ مجھے ضرور یاد کر لینا۔ اگر ممکن ہو تو امیدواروں میں نام لکھوادینا۔ اور جو میں
مرجاؤن (خدا خواستہ) تو میرے نام پر فاتحہ دے دینا۔

احراؤ۔ اور اگر کوئی مرد حسین نظر آئے؟

رسوا۔ اپنا نام اسکے امیدواروں میں اور میرا نام اسکی بہن کے امیدواروں میں
لکھوادینا۔ بشرطیکہ شرعاً ممنوع ہو۔

احراؤ۔ کیا خوب۔ شرع کو کہاں دخل دیا ہے۔

رسوا۔ شرع کا دخل کہاں نہیں ہے۔ خصوصاً ہماری کشرع جس میں کوئی بات
فرد گدشت نہیں کی گئی۔